



## سوال

(55) امام مہدی اور خراسان کی طرف سے کالے جھنڈے؟

## جواب

السلام علیکم ورحمۃ اللہ وبرکاتہ

ایک روایت میں آیا ہے کہ "جب تم دیکھو کہ خراسان کی جانب سے سیاہ جھنڈے نکل آئے تو اس لشکر میں شامل ہو جاؤ چاہے تمہیں اس کے لیے برف پر گھسٹ کر (کرانگ کر کے) کیوں نہ جانا پڑے کہ اس لشکر میں اللہ کے آخری خلیفہ مہدی ہوں گے۔ (دیکھئے ابولبابہ شاہ منصور دیوبندی کی کتاب "دجال کون؟ کب؟ کہاں؟" ص 35-36 واللفظ لہ بحوالہ الفتن النعیم بن حماد (896) المستدرک للحاکم: 8564 عاصم عمر دیوبندی کی کتاب "تیسری جنگ عظیم اور دجال" ص 56 بحوالہ مستدرک 4/1510 اور سنن ابن ماجہ (2/1367) کیا یہ روایت صحیح ہے؟ تحقیق کر کے جواب دیں۔ شکریہ۔ (محمد عاطف خان جوہر ٹاؤن لاہور)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

یہ روایت "

"عن سُفیان الثَّوْرِي، عن خَالِدِ الْحَدَّادِ، عن أَبِي قَلَابَةَ، عن أَبِي أَسْمَاءَ الزَّجَبِي، عن ثُوْبَانَ" کی سند سے درج ذیل کتابوں میں موجود ہے۔

1- سنن ابن ماجہ (4084)

2- المستدرک للحاکم (4/463-4/464 ح 8432 و صحیح علی شرط الشیخین دو اہفہ الذہبی)

3- مسند الرویانی (ج 1 ص 317-418 ح 637)

4- دلائل النبوة للبیہقی (6/515 و قال: تفرده عبد الرزاق عن الثوری)

5- السنن الواردة فی الفتن و غواتلہا والساعة و اشرطہا للدرانی (5/1032-5/1033 ح 548)

اس کے راوی امام سفیان ثوری رحمۃ اللہ علیہ و مستقر امام ہونے کے باوجود مشہور مدلس تھے ابو زرہ ابن العراقی نے کہا: "مشہور بالتدلیس" (کتاب الدلسین ص 52 رقم 21)



ابن ابی نعیم اور سیوطی دونوں نے کہا: "مشورہ (التبیین لاسماء المدلسین 25، اسماء المدلسین 18)

حافظ ابن حبان رحمۃ اللہ علیہ نے فرمایا: وہ مدلس راوی جو ثقہ عادل ہیں ہم ان کی صرف ان روایات ہی سے حجت پکڑتے ہیں جن میں وہ سماع کی تصریح کریں مثلاً سفیان ثوری اعمش اور ابواسحاق وغیرہم (الاحسان 1/90 علمی مقالات ج 1 ص 266 ھ 3 ص 308)

یعنی حنفی نے کہا اور سفیان (ثوری) مدلسین میں سے تھے اور مدلس کی عن والی روایت حجت نہیں ہوتی الا یہ کہ اس کی تصریح سماع دوسری سند سے ثابت ہو جائے۔ (عمدة القاری 3/112 الحدیث حضرت 66 ص 27) ابن الترمذی حنفی نے ایک روایت پر جرح کرتے ہوئے کہا: اس میں تین علتیں (وجہ ضعیف) ہیں ثوری مدلس ہیں اور انہوں نے یہ روایت عن سے بیان کی ہے۔ (الجوہر النقی 8/262)

اس روایت میں بھی سفیان ثوری کے سماع کی تصریح نہیں لہذا یہ ضعیف ہے اور یاد رہے کہ درج بالا تصریحات اور دیگر دلائل کی رو سے سفیان ثوری کو مدلسین کے طبقہ ثانیہ میں ذکر کرنا غلط ہے۔ نیز دیکھئے الحدیث: 67 ص 3211)

سیدنا ثوبان رضی اللہ تعالیٰ عنہ سے ایک دوسری مرفوع روایت میں بھی خراسان کی طرف سے کالے جھنڈوں کا ذکر آیا ہے۔ (مسند احمد 5/277 ح 22387 دلائل النبوة للبیہقی 6/516 العلل المتناہیہ لابن الجوزی 1445)

یہ سند کئی وجہ سے ضعیف ہے علی بن زید بن جعدان ضعیف ہے۔ (تقریب التہذیب 4734)

شریک القاضی مدلس ہیں اور سند عن سے ہے نیز روایت منقطع بھی ہے۔

تنبیہ: سیدنا ثوبان رضی اللہ تعالیٰ عنہ سے موقوف روایت میں آیا ہے کہ:

"إذ رأيتهم الرايات السود خرجت من قبل خراسان فأتوا ولوجوا، فإن فيما خليفة الله المهدي"

جب تم دیکھو کہ خراسان کی طرف سے کالے جھنڈے نکلیں تو ادھر جاؤ، کیونکہ وہاں اللہ کے خلیفہ مہدی ہوں گے۔ (المستدرک للحاکم 4/502 ح 8531 وصحیح علی شرط الشیخین دلائل النبوة 6/516)

اس روایت کی سند حسن لذاتہ ہے اور یہ مرفوع حکماً ہے۔

عبدالوہاب بن عطاء نے سماع کی تصریح کر دی ہے اور یحییٰ بن ابی طالب جمہور کے نزدیک موثق ہونے کی وجہ سے حسن الحدیث راوی تھے۔

سیدنا عبداللہ بن مسعود رضی اللہ تعالیٰ عنہ سے مروی ایک طویل روایت میں کالے جھنڈوں کا ذکر آیا ہے۔

دیکھئے سنن ابن ماجہ (4082) مصنف ابن ابی شیبہ (37716 ح 15/235) مسند ابن ابی شیبہ (308 ح 1/209) مسند الشافعی (329 ح 1/347) مسند ابی یعلیٰ (5/1783) دوسرا نسخہ 6/232 الضعفاء للعقلمی (4/381) الفتن للذانی (5/1031-5/1032 ح 547) الفتن للامام نعیم بن حماد الصدوق (852)

اس کا راوی یزید بن ابی زیاد الکوفی جمہور محدثین کے نزدیک ضعیف ہے۔

دیکھئے ہدی الساری لابن حجر (ص 459) اور زوائد سنن ابن ماجہ للبوصری (2116)



المستدرک للحاکم (4/464 ح 8434) میں ایک موضوع روایت ہے۔ جس کا بیان کرنا جائز نہیں ہے۔ "قال الذہبی هذا موضوع" سیدنا ابو ہریرہ رضی اللہ تعالیٰ عنہ کی طرف منسوب ایک روایت میں بھی کالے جھنڈوں کا ذکر آیا ہے۔

(دیکھئے سنن الترمذی 22-69 وقال هذا حدیث غریب حسن مسند احمد 2/365 ح 8775 الاوسط للطبرانی 3/323 ح النبوة للبیہقی 6/516) 3560 اس روایت میں رشد بن بن سعد ضعیف ہے اسے جمہور نے ضعیف قرار دیا ہے۔

دیکھئے تخریج الاحیاء للعراقی (4/84) مجمع الزوائد (201، 1/58، 5/66) اور اتحاف السادة المستقین (9/53)

کتاب الفتن للامام الصدوق نعیم بن حماد المروزی میں کئی ضعیف و مردود روایات و آثار موجود ہیں۔ (دیکھئے 851-866)

خلاصۃ التحقیق: یہ روایت رسول اللہ صلی اللہ علیہ وسلم سے ثابت نہیں لیکن سیدنا ثوبان رضی اللہ تعالیٰ عنہ سے موقوفاً (یعنی صحابی کے قول کے طور پر) ثابت ہے۔ (28- اکتوبر 2010ء)

هذا ما عندي والله اعلم بالصواب

## فتاویٰ علمیہ

جلد 3- اصول، تخریج الروایات اور ان کا حکم - صفحہ 180

محدث فتویٰ